

ایم کیو ایم کے قائد الطاف حسین کی جانب سے برطانیہ، امریکہ، سعودی عرب، خلیجی ریاستوں اور دیگر تمام ممالک کے مسلمانوں کو عید الفطر کی مبارکباد
مسلم امہ کو مشکلات اور زبوں حالی سے نکالے، مسلمانوں کو سلامتی و خیر عطا کرے اور مسلمانوں میں اتحاد و اتفاق پیدا کرے۔ الطاف حسین
لندن۔۔۔ 30 اگست 2011ء

متحدہ قومی موومنٹ کے قائد جناب الطاف حسین نے برطانیہ، امریکہ، سعودی عرب، خلیجی ریاستوں اور جن جن ممالک میں آج مسلمان عید الفطر منا رہے ہیں انہیں دل کی گہرائیوں
سے زبردست مبارکباد پیش کی ہے اور دعا کی ہے کہ جہاں بھی مسلمانوں پر آفتیں نازل ہو رہی ہیں اللہ تعالیٰ انہیں دور فرمائے، مسلم امہ کو مشکلات اور زبوں حالی سے
نکالے، مسلمانوں کو سلامتی و خیر عطا کرے اور مسلمانوں میں اتحاد و اتفاق پیدا کرے۔

پاکستان پیپلز پارٹی کے سینئر رہنما وزیر تعلیم پیر مظہر الحق، صوبائی وزیر قانون ایاز سومرو، لندن میں پاکستان کے ہائی کمشنر واجد شمس الحسن اور وزیر اعلیٰ سندھ کی
میڈیا کوآرڈینیٹر شرمیلا فاروقی نے لندن فون کر کے متحدہ قومی موومنٹ کے قائد الطاف حسین کی خیریت دریافت کی
پاکستان سمیت دنیا بھر سے بڑی تعداد میں ایم کیو ایم کے کارکنوں، ہمدردوں نے بھی انٹرنیشنل سیکریٹریٹ فون کے الطاف حسین کی خیریت دریافت کی
ایم کیو ایم کی رابطہ کمیٹی کا قائد تحریک الطاف حسین کی خیریت دریافت کرنے پر پیپلز پارٹی کے رہنماؤں اور تمام کارکنوں اور ہمدردوں سے اظہار تشکر
لندن۔۔۔ 30 اگست 2011ء

پاکستان پیپلز پارٹی کے سینئر رہنما اور سندھ کے وزیر تعلیم پیر مظہر الحق، صوبائی وزیر قانون ایاز سومرو، لندن میں پاکستان کے ہائی کمشنر واجد شمس الحسن اور وزیر اعلیٰ سندھ سید قائم علی شاہ
کی میڈیا کوآرڈینیٹر شرمیلا فاروقی نے ایم کیو ایم انٹرنیشنل سیکریٹریٹ لندن فون کر کے متحدہ قومی موومنٹ کے قائد جناب الطاف حسین کی خیریت دریافت کی اور ان کیلئے نیک
جذبات کا اظہار کیا۔ اس کے علاوہ پاکستان سمیت دنیا بھر سے بڑی تعداد میں ایم کیو ایم کے کارکنوں، ہمدردوں نے بھی انٹرنیشنل سیکریٹریٹ فون کے جناب الطاف حسین کی
خیریت دریافت کی اور ان کی صحتیابی کیلئے دعا کی۔ دریں اثناء ایم کیو ایم کی رابطہ کمیٹی نے انٹرنیشنل سیکریٹریٹ فون کر کے جناب الطاف حسین کی خیریت دریافت کرنے پر
پیپلز پارٹی کے رہنماؤں اور تمام کارکنوں اور ہمدردوں کا دلی شکر یہ ادا کیا۔

بانی وقائد الطاف حسین کی علالت پر گہری تشویش کا اظہار، ایم کیو ایم کراچی کے تمام سیکٹروں اور یونٹوں میں دعائیہ اجتماعات کا انعقاد
جناب الطاف حسین صحت و تندرستی اور درازی عمر کیلئے یا سلام کا ورد کیا گیا

کراچی۔۔۔ 30 اگست 2011ء

ایم کیو ایم کے بانی وقائد جناب الطاف حسین کی صحت و تندرستی اور درازی عمر کیلئے ”یا سلام“ کے ورد کے اجتماعات کا سلسلہ جاری ہے۔ اس سلسلے میں کراچی میں ایم کیو ایم کے تمام
سیکٹرز و یونٹوں کے تحت دعائیہ اجتماعات منعقد ہوئے جن میں حق پرست ارکان اسمبلی، ذمہ داران و کارکنان اور ہمدرد عوام کے علاوہ معززین شہر نے بڑی تعداد میں شرکت کی۔
دعائیہ اجتماعات میں حق پرست ارکان اسمبلی، ذمہ داران، کارکنان، ہمدرد عوام اور معززین نے ”یا سلام“ کا ورد کیا اور قائد تحریک جناب الطاف حسین کی علالت پر گہری تشویش
کا اظہار کیا۔ بعد ازاں اجتماعی دعا کی گئی جس میں حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ایم کیو ایم کے خلاف سازشوں کے خاتمے،
حق پرستانہ جدوجہد کی کامیابی اور قائد تحریک جناب الطاف حسین کی درازی عمر اور صحت و تندرستی کیلئے خصوصی دعائیں کی گئیں۔

پختون ہمارے بھائی ہیں، ایم کیو ایم پختونوں کے خلاف ہرگز نہیں

ذوالفقار مرزا کے نسل پرستانہ بیانات دراصل پاکستان کی سالمیت پر حملہ ہیں، فیصل سبزواری

ایم کیو ایم حالیہ قتل و غارتگری کی سب سے بڑی متاثرہ جماعت ہے عدالت کو ضرورت ہوگی ایم کیو ایم معاونت کرے گی

پی پی قیادت کو یہ فیصلہ کرنا ہے کہ ذوالفقار مرزا کی ذہنی صحت کے بارے میں ان کی کیا رائے ہے؟

حالیہ الزامات نئے نہیں ہے 1992ء میں بھی اس سے بڑے بڑے الزامات لگائے گئے تھے جو بعد میں غلط ثابت ہوئے

پاکستان توڑنے کے مبینہ امریکی منصوبے کے حوالے سے انتہائی شرمناک بہتان مضحکہ خیز ہے

بلوچوں اور مہاجرین کا نکل کوئی جھگڑا تھا نہ آج ہے اور بلوچ کراچی کے قدیم شہری اور ہمارے بھائی ہیں

حق پرست ارکان اسمبلی کے ہمراہ خورشید بیگم سیکریٹریٹ عزیز آباد میں پرہجوم اور طویل پریس کانفرنس سے خطاب

۔ کراچی (اسٹاف رپورٹر)

سندھ اسمبلی میں حق پرست پارلیمانی گروپ کے ڈپٹی لیڈر سید فیصل سبزواری نے کہا ہے کہ ذوالفقار مرزا کے نسل پرستانہ بیانات دراصل پاکستان کی سالمیت پر حملہ ہیں، متحدہ قومی

موومنٹ کے قائد جناب الطاف حسین نے کبھی بھی ملک کی سالمیت کے خلاف کوئی بات نہیں کی اگر کسی کے پاس اس حوالے سے کوئی ثبوت ہے تو وہ پیش کرے۔ اے این پی کے

سربراہ اسفندیار ولی خان تک یہ بات پہنچادی گئی ہے کہ ایم کیو ایم پختونوں کے ہرگز خلاف نہیں ہے۔ انہوں نے کہا کہ ایم کیو ایم حالیہ قتل و غارتگری کی سب سے بڑی متاثرہ

جماعت ہے جہاں جہاں عدالت کو ضرورت ہوگی ایم کیو ایم نہ صرف عدالت کی معاونت کرے گی بلکہ ثبوت و شواہد بھی فراہم کرے گی۔ ذوالفقار مرزا کو ان کی زبان میں جواب

نہیں دیا جاسکتا کیونکہ ہماری تہذیب، اخلاقیات اور خاندانی ماحول اس بات کی اجازت نہیں دیتا۔ منگل کے روز دیگر حق پرست ارکان سندھ اسمبلی عادل خان، منزل قریشی، خالد

بن ولایت، معین خان اور خواجہ انظہار الحسن کے ہمراہ خورشید بیگم میموریل ہال عزیز آباد میں ایک پرہجوم اور طویل پریس کانفرنس سے خطاب کرتے ہوئے انہوں نے کہا کہ صدر

آصف علی زرداری نے ذوالفقار مرزا کے بیانات کا نوٹس لیا ہے، پی پی کی قیادت کو یہ فیصلہ کرنا ہے کہ ذوالفقار مرزا کی ذہنی صحت کے بارے میں ان کی کیا رائے ہے؟۔ اگر قائد

تحریک الطاف حسین بھائی نے کسی کو کوئی خط لکھا ہے تو ہم اس کی ضرورت اور وجوہات بھی بتائیں گے۔ ملک کی سالمیت کے حوالے سے جناب الطاف حسین پر یہ الزام کوئی نیا نہیں

ہے ایسے الزامات لگانے والوں کی خواہش ہے کہ پاکستان کو توڑ دیا جائے۔ ہم نے پاکستان کو بنانے کیلئے 20 لاکھ جانوں کی قربانیاں دی ہیں اور اس کی حفاظت بھی ہم خود کریں

گے۔ انہوں نے کہا کہ ایم کیو ایم کے کسی ایک کارکن کے قاتل کو آج نہیں پکڑا گیا ہے، ذوالفقار مرزا نے قرآن اٹھا کر کھاتا تھا کہ وہ جیو کے رپورٹر شعیب برنی کو جس بیجا میں رکھنے میں

ملوث نہیں ہیں پھر سب نے دیکھا کہ حقائق کیا تھے اب پھر قرآن سر پر رکھ کر ایم کیو ایم کے خلاف بیانات دیئے گئے ہیں جس کے بعد ان بیانات کی کیا حیثیت رہ جاتی ہے۔ ایک

سوال کے جواب میں انہوں نے کہا کہ ایم کیو ایم کے یونٹوں پر بھی چھاپے مارے گئے ہیں اور کارکنوں کو گرفتار کیا گیا ہے تاہم وہ عدالتی کارروائی کے ذریعے جلد باہر آجائیں گے

کیونکہ وہ بے گناہ ہیں ہم خود کہتے چلے آئے ہیں کہ دہشت گردوں کے خلاف بلا امتیاز آپریشن کیا جائے۔ ہم قائد تحریک الطاف حسین کو سلام پیش کرتے ہیں کہ انہوں نے بدترین

حالات میں بھی امن کی بات کی ہے اور ایم کیو ایم نے ذمہ دارانہ رویہ اختیار کیا۔ انہوں نے کہا کہ مجرموں کا تعلق خواہ کسی سے بھی اس کے خلاف کارروائی ہونی چاہے اس سلسلے میں

حساس اداروں کے پاس یہ رپورٹیں موجود ہیں کہ کس کی گردن کب اور کہاں کاٹی گئی اور کس جوئے کے اڈے پر دستی بم مارا گیا۔ انہوں نے کہا کہ ایم کیو ایم کے بہت سارے دشمن

ہیں اور وہ طرح طرح کے وار کر رہے ہیں ہم چاہتے ہیں کہ اس ملک میں عام آدمی کی بات ہو اور جمہوری روایات کو فروغ دیا جائے، حکومتی پالیسیوں پر ہمارے بعض تحفظات ہیں

لیکن ہم مفاہمت کی سیاست پر بھی گامزن ہیں۔ انہوں نے مطالبہ کیا کہ سانحہ شیر شاہ کے قاتلوں کو گرفتار کیا جائے۔ ایک اور سوال کے جواب میں انہوں نے کہا کہ دیکھنا یہ ہے کہ

کراچی کی بد امنی میں کس کس کا فائدہ ہے، اسلحہ مافیا، ڈرگ مافیا، لینڈ مافیا اتنی سرگرم کیوں ہیں اور یہ سب کس کی ایماء پر ہو رہا ہے۔ انہوں نے واضح کیا کہ ولی باہر کے قاتلوں کا تعلق

ایم کیو ایم سے ہرگز نہیں ہے۔ انہوں نے کہا کہ آصف علی زرداری کی ہدایت اور قائد تحریک جناب الطاف حسین کی اپیل پر اندرون سندھ کی جیلوں سے ایم کیو ایم کے کارکنوں کو کراچی جیل میں واپس لایا گیا ہے گورنر سندھ ڈاکٹر عشرت العباد وفاق کے نمائندے ہیں اور وہ وفاق کی پالیسی کے تحت چلتے ہیں ہم نے اپنے استعفیٰ اس وقت کے قائم مقام گورنر نثار کھوڑو کو دیئے تھے۔ انہوں نے کہا کہ ایم کیو ایم پر لگائے گئے حالیہ الزامات نئے نہیں ہے 1992ء میں بھی اس سے بڑے بڑے الزامات لگائے گئے تھے تو بعد میں غلط ثابت ہوئے۔ ایم کیو ایم زمینوں پر قبضہ کرنا نہیں چاہتی اس نے تو کراچی کی زمینوں کو قبضہ مافیا سے چھڑایا ہے۔ انہوں نے کہا کہ ذوالفقار مرزا نے اپنی حالیہ پریس کانفرنس میں ایم کیو ایم کے خلاف جو ہرافشانی کی ہے وہ پہلی مرتبہ نہیں کی بلکہ اس سے قبل بھی وہ ایم کیو ایم سے اپنی نفرت کا اظہار کرتے رہے ہیں اور اس مکروہ عمل میں وہ اخلاقیات کی تمام حدود کو تجاوز کرتے رہے ہیں جو انکی بیماریا ذہنیت کی عکاسی کرتی ہے۔ ذوالفقار مرزا نے اپنی پریس کانفرنس میں ایم کیو ایم کے قائدین کیلئے جو انتہائی بیہودہ اور گھٹیا زبان استعمال کی ہے ہم وہ گھٹیا زبان تو استعمال نہیں کر سکتے کیونکہ ہماری تہذیب اور خاندانی ماحول اس کی اجازت نہیں دیتا البتہ انہوں نے جو سنگین الزامات لگائے ہیں ہم اس حوالے سے حقائق سے قوم کو ضرور آگاہ کرنا چاہیں گے۔ ذوالفقار مرزا نے اپنی پریس کانفرنس میں قائد تحریک جناب الطاف حسین سے لندن میں ہونے والی اپنی ملاقات میں پاکستان توڑنے کے مہینہ امریکی منصوبے کے حوالے سے جو انتہائی شرمناک بہتان لگایا ہے وہ جتنا سنگین ہے اتنا ہی مضحکہ خیز بھی ہے جس سے ذوالفقار مرزا کی ذہنی حالت کا اندازہ لگایا جاسکتا ہے۔ ذوالفقار مرزا نے پاکستان کی تیسری بڑی جماعت کے قائد اور کروڑوں عوام کے ہر دلعزیز رہنما قائد تحریک محترم الطاف حسین پر انگلی اٹھا کر اپنا پسہ قد بڑھانے کی کوشش کی ہے۔ یہ کس قدر مضحکہ خیز بات ہے کہ بقول ذوالفقار مرزا جب لندن میں ان کی الطاف حسین سے ملاقات ہوئی تو الطاف حسین نے ڈاکٹر فاروق ستار اور گورنر سندھ ڈاکٹر عشرت العباد سمیت ایم کیو ایم کے دیگر رہنماؤں کو کمرے سے باہر جانے کا کہا اور انکے ساتھ انتہائی خفیہ گفتگو کی۔ اس کا مطلب یہ ہوا کہ جو افراد برسوں سے جناب الطاف حسین کے ساتھ تنظیمی کام کر رہے ہیں وہ قابل بھروسہ نہیں تھے جبکہ جن سے الطاف بھائی کی پہلی مرتبہ ملاقات ہوئی وہ اتنے قابل بھروسہ تھے کہ قائد تحریک الطاف حسین نے ان سے انتہائی رازدارانہ باتیں کر لیں۔ یہ ذوالفقار مرزا کا بہتان ہے، سراسر جھوٹ ہے جس میں کوئی حقیقت نہیں اور ایم کیو ایم اس کی شدید الفاظ میں مذمت کرتی ہے۔ عوام اچھی طرح جانتے ہیں کہ ایم کیو ایم کو ملک دشمن جماعت ثابت کرنے کیلئے اس پر پہلے بھی جناح پور جیسا انتہائی شرمناک، من گھڑت اور بے بنیاد الزام لگایا گیا، اس کے خود ساختہ نقشے بھی قوم کے سامنے پیش کر دیئے گئے لیکن وقت آیا کہ جب یہ من گھڑت الزام لگانے والوں نے بالآخر میڈیا پر آکر قوم کے سامنے خود تسلیم کیا کہ جناح پور کا الزام ایک ڈرامہ تھا فوج نے کوئی نقشہ برآمد نہیں کیا تھا۔ قائد تحریک الطاف حسین ملک کے ایک بڑے اور محب وطن رہنما ہیں اور ایم کیو ایم کی بنیاد بانیان پاکستان کی اولادوں نے رکھی جن کے آباؤ اجداد نے تحریک پاکستان کی جدوجہد میں لاکھوں جانوں کے نذرانے پیش کئے، وطن عزیز کی خاطر اپنے بھرے پرے گھروں کو اور بزرگوں کی یادگاروں کو چھوڑا۔ پاکستان کا بچہ بچہ اس حقیقت سے واقف ہے کہ یہ کوئی اور نہیں بلکہ ذوالفقار مرزا ہی تھے جنہوں نے چند ماہ قبل میڈیا کے سامنے اپنی تقریر میں پاکستان توڑنے کی بات کی تھی۔ ہم سمجھتے ہیں کہ یہ جھوٹے اور مکروہ الزام عائد کر کے ذوالفقار مرزا نے ایک تیر سے کئی شکار کھیلنے کی کوشش کرتے ہوئے عالمی برادری، پاکستان کی مسلح افواج، قومی سلامتی کے اداروں اور محب وطن عوام کو گمراہ کرنے کی شرمناک کوشش کی ہے۔ ذوالفقار مرزا نے پختونوں کو مارنے کے حوالے سے قائد تحریک الطاف حسین سے جو بات منسوب کی ہے وہ بھی سراسر جھوٹ، بے بنیاد اور ذوالفقار مرزا کے سازشی ذہن کی اختراع ہے جس کا مقصد پختون عوام کو قائد تحریک الطاف حسین سے متفر کرنا اور انہیں ایم کیو ایم کے خلاف صف آراء کرنا ہے۔ ہم واضح الفاظ میں تمام پختونوں کو یقین دلاتے ہیں کہ قائد تحریک الطاف حسین اور ایم کیو ایم پختونوں کے خلاف ہرگز نہیں ہیں، ہم پختونوں کو اپنا بھائی سمجھتے ہیں اور ان کی جان و مال اور عزت و آبرو کو اپنی جان و مال اور عزت و آبرو کی طرح محترم سمجھتے ہیں۔ پختونوں سے ہمارا کوئی جھگڑا نہ پہلے تھا، نہ اب ہے۔ یہ ذوالفقار مرزا ہی ہیں جنہوں نے اسی طرح کے سازشی ہتھکنڈے اختیار کر کے کراچی کے پختونوں اور مہاجرین کو آپس میں لڑانے کی بار بار کوششیں کیں اور کراچی میں فساد برپا کرایا اور شریکوں کی پشت پناہی کی۔ ہم یہاں یہ بھی بتانا چاہتے ہیں کہ ایم کیو ایم میں کراچی اور خیبر پختونخوا سمیت پورے ملک بھر سے پختونوں کی ایک بڑی تعداد شامل ہے اور ہمارے ایک پختون بھائی گلزار خان خٹک ایم کیو ایم کی پالیسی ساز رابطہ کمیٹی کے

رکن بھی ہیں۔ انہوں نے یاد دلایا کہ ذوالفقار مرزا کے وزیر داخلہ بننے سے قبل کراچی میں کبھی بھی بلوچوں اور مہاجروں کے درمیان کوئی جھگڑا نہیں تھا لیکن ذوالفقار مرزا نے گینگ وار کے جرائم پیشہ عناصر کے ذریعے کراچی میں بلوچوں اور مہاجروں کے درمیان فساد کرانے کی گھناؤنی کوشش کی جبکہ بلوچوں اور مہاجروں کا نہ کل کوئی جھگڑا تھا نہ آج ہے اور بلوچ کراچی کے قدیم شہری اور ہمارے بھائی ہیں۔ ذوالفقار مرزا کے وزیر داخلہ بننے ہی کراچی میں تاجروں، صنعتکاروں، دکانداروں اور دیگر اہل ثروت افراد کے اغوا برائے تاوان، ڈکیتیوں اور بھتہ کی وارداتوں میں بے پناہ اضافہ ہوا۔ صدر، برنس روڈ، کھارادر، بیٹھادر، جوڑیا بازار، ٹاور اور دیگر علاقوں میں جس تا جریا دکاندار نے تاوان یا بھتہ دینے سے انکار کیا اسے سرعام قتل کر دیا گیا۔ گزشتہ سال کراچی کے علاقے شیر شاہ مارکیٹ میں دکانداروں کے قتل عام کا واقعہ اس کی سب سے بڑی مثال ہے جس میں ذوالفقار مرزا کے جرائم پیشہ عناصر کو بھتہ دینے سے انکار پر متعدد دکانداروں کو وحشیانہ فائرنگ کر کے قتل کر دیا گیا اور درجنوں کو زخمی کر دیا گیا۔ پیپلز امن کمیٹی کے جن دہشت گردوں کے خلاف اس قتل عام کے مقدمات درج تھے انہیں ذوالفقار مرزا کے دفتر میں بلا کر پولیس کے حوالے کیا گیا اور پھر جو دکاندار اس قتل عام کے مدعی تھے انہیں قتل کی دھمکیاں دیکر سانحہ شیر شاہ کے قاتلوں کو شناخت نہ کرنے پر مجبور کیا۔ برنس کمیٹی اس کھلی دہشت گردی اور غنڈہ گردی پر چیختی چلاتی رہی، احتجاج کرتی رہی لیکن ان وارداتوں کا سلسلہ نہیں رکا کیونکہ ذوالفقار مرزا خود ان جرائم پیشہ افراد کی کھلے عام سرپرستی کر رہے تھے اور آج بھی کر رہے ہیں جو کراچی کی بد امنی کا بہت بڑا اور بنیادی سبب ہے۔ کراچی کا ایک ایک تاجر، صنعتکار، دکاندار، بچہ بچہ اچھی طرح جانتا ہے کہ بھتہ مافیا اور پرچی مافیا کون ہے اور ان کا سرپرست کون ہے۔ انہوں نے کہا کہ ذوالفقار مرزا جنہوں نے کراچی کے امن کیلئے بڑی بڑی باتیں کی ہیں، اگر انہیں کراچی کے امن سے ذرہ برابر بھی لگاؤ ہوتا تو وہ کراچی میں دہشت گردوں اور جرائم پیشہ افراد کے خلاف بلا امتیاز کارروائی کی حمایت کرتے لیکن انہوں نے حکومت کے ہر اجلاس میں کالعدم پیپلز امن کمیٹی کے جرائم پیشہ افراد کے خلاف کارروائی کی شدید مخالفت کی۔ جیسے ہی رینجرز نے لیاری میں گینگ وار کے دہشت گردوں کے خلاف کارروائی کی، وہاں سے نوگواہ یا زخم کئے، جرائم پیشہ افراد گرفتار کئے اور اسلحہ اور نارٹرا چریل برآمد کئے تو ذوالفقار مرزا نے صرف ایم کیو ایم ہی نہیں بلکہ حکومت، وفاقی وزیر داخلہ، گورنر سندھ اور پیپلز پارٹی کے رہنماء، ابراہیم صاحب اور آغا سراج درانی صاحب کے خلاف بھی من گھڑت الزامات اور مغالطات کا سلسلہ شروع کر دیا تاکہ جرائم پیشہ عناصر کے خلاف شروع ہونے والی کارروائی کو روک لیا جاسکے اور کراچی میں قتل و غارتگری اور بھتہ خوری کے خلاف سوموٹو ایکشن لینے والی سپریم کورٹ کی کارروائی پر اثر انداز ہو جائے۔ جہاں تک JITS کا تعلق ہے تو اس پر ہمارا موقف یہ ہے کہ جب تک کسی بھی فرد کے خلاف کسی بھی الزام کو عدالت میں ثابت نہ کیا جائے اس وقت تک اس فرد کو مجرم نہیں سمجھنا چاہئے (Everybody is innocent until and unless proven guilty)۔ عوام میں ایم کیو ایم کی ساکھ ختم کرنے اور اسے بدنام کرنے کیلئے اس پر پولیس والے کی ٹوپی چوری سے جناح پور کی سازش تک اور ایک عام آدمی سے لیکر حکیم سعید کے قتل تک سینکڑوں جھوٹے اور جعلی مقدمات بنائے گئے لیکن ایم کیو ایم کے کارکن تمام مقدمات میں عدالتوں سے باعزت بری ہوئے۔ ذوالفقار مرزا میڈیا کو پورٹیں دکھانے کے بجائے عدالتوں میں ثابت کریں اور عدالت کا کام عدالت کو کرنے دیں، خود جج اور جیلر نہ بنیں۔ ہم چاہتے ہیں کہ کراچی میں جرائم پیشہ افراد کے خلاف بلا امتیاز کارروائی جاری رکھی جائے اور جو بھی قتل و غارتگری، بھتہ خوری، دہشت گردی اور جرائم پیشہ سرگرمیوں میں ملوث ہو اس کو گرفتار کیا جائے اور کسی سے بھی کوئی رعایت نہ کی جائے۔ انہوں نے کہا کہ پیپلز پارٹی کے شریک چیئرمین اور صدر مملکت آصف علی زرداری، پیپلز پارٹی کے تمام قائدین اور ان کے عوامی مینڈیٹ کا دل سے احترام کرتے ہیں اور یہ امید کرتے ہیں کہ وہ ذوالفقار مرزا اور ان جیسے تمام انتہا پسند عناصر کی منفی کوششوں کو ناکام بنائیں گے جو پیپلز پارٹی اور ایم کیو ایم کے درمیان نفرتیں پیدا کر کے جمہوری عمل کو نقصان پہنچانا چاہتے ہیں، جو دونوں جماعتوں کے ووٹروں اور عوام کو آپس میں لڑانا چاہتے ہیں اور سندھ میں فساد برپا کر کے مفاہمت کی کوششوں کو سبوتاژ کرنا چاہتے ہیں۔ ہم قائد تحریک جناب الطاف حسین کی تلقین اور تعلیمات پر عمل کرتے ہوئے سندھ خصوصاً کراچی میں امن و استحکام کیلئے اپنا کردار ادا کرتے رہیں گے۔ انہوں نے ایم کیو ایم کے تمام کارکنوں، ہمدردوں، حق پرست ماؤں، بہنوں، بزرگوں، بچوں اور تمام عوام سے اپیل کی ہے کہ وہ اشتعال انگیز بیانات اور بیہودہ الزامات پر ہرگز مشتعل نہ ہوں، اپنے جذبات قابو میں رکھیں اور اس بات پر ایمان رکھیں کہ اللہ تعالیٰ سب کچھ دیکھنے والا اور بہتر انصاف کرنے والا ہے۔

